

Iż-żewġ Kokki

(Hrafa)

Is Sultan Maḥmud tal-Persja kien, tista' tgħid, iġħaddi ḥajtu dejjem fit-taqbid ma' ġnus oħra, u għalhekk ftit jew xejn jieḥu ḥsieb ta' min kien taḥt it-treġija tiegħu: għalhekk il-Persja saret, f'qasir żmien, herba waħda u nofsha tbatlet min-nies, xebgħana mill-moħqrija tiegħu. Miegħu kellu ministru, la taf čajtier u l-ančas ḥajjen ḥafna, li kien iġħid li wieḥed saḥħar kien għallmu jifhem il-lsien ta' l-aġħsafar u għalhekk malli xi għasfur kien jiftaḥ ḥalqu jgħanni jew ipespes dak l-imbierak ta' ministru kien iġħid li fehem kull kelma li jkun qal.

Darba waħda, kif kien qiegħed idallam, is-sultan u l-ministru kienu ġejjin lura mill-kačča u xħin waslu ḥdejn sigra lemħu żewġ kokki jiččaččraw flimkien. — "Għandi xewqa kbira nkun naf—qallu s-sultan—xinhuma jgħidu bejniethom dawk il-kokki: iftaḥ widnejk sewwa u tennili kliemhom."

Il-Ministru resaq kemm sata' lejn is-sigra u għamel ta' bir-ruħu li qiegħed jissamma' x'qegħdin jgħidu—Wara ftit raġa' lura ḥdejn is-Sultan u qallu: "Biex ingħidlek is-sewwa jien ma smajtx ḥlief bičča biss mit-taḥdita tagħhom, iżda ma għandix ḥila ntennilek dak li qalu."

Is-Sultan wiegħbu li ried jaf, kelma b'kelma, kull ma qalu l-kokki.

"La darba int, ja Sidi, trid taf x'qalu sewwa, ismagħni. Għandek tkun taf, immela, illi waħda mill-kokki għandha iben u l-oħra għandha bint u qegħdin jiftieħmu bejniethom biex jaraw iżewġahomx. Omm it-tifel qalet lill-kokka l-oħra —skond ma fhimt jien: Bil-qalb kollha nħalli 'l ibni jieḥu b'martu lil bintek, kemm-il-darba, iżda, inti ittiha bħala dota ḥamsin raḥal imġarraf.

"Fis qabżet l-kokka l-oħra u wegħbitu: Mhux ḥamsin intiha iżda ḥames mija, jekk int jogħġbok. Il-Mulej jagħti s-saḥħa s-Sultan Maḥmud għax sa kemm huwa jibqa' jsaltan aħna qatt ma jonqsuna rħula mħarbta."

Is-sultan malajr tegħmu dak il-kliem u l-ħrafa tgħid li minn dak il-jum heda mit-taqbid, raġa' talla' mill-ġdid ir-rħula li kien ġarraf u beda jaḥseb għall-ġid ta' dawk li fuq-hom kien jakem.

MIC-DEK.

Lill-Habib tiegħi Pi...Di...

(Mill-ktieb tat-tifkiriet)

Mingħajr ma nbixtek qatt għamilt għalija
U bil-pinna niggist bla ḥajr, bla ḥniena:
inżilt għal kliem li jħammar bil-mistħija
ma ngħidx wičč it-tajbin, 'ma wičč il-ħziena.

Infart, għaliex flok kelma barranija
ḥarġitli kelma tagħna,—u ma kontx jiena
li ḥlaqt il-kelma,—jekk dik kienet ḥtija
kienet ḥtija qadima u għamlet żmienha.

Jien naf min int: mill-ḥsieb maḥtuf, mill-kliem
qabbiezi, tixref, qisha minn ritratt
xbihitek, darba hienja, il-lum bla sliem.

Iżda xejn tibza': jekk int ismi rfistu,
jiena naḥfirlek hawn quddiem kulħadd
kif għandu jagħmel Sačerdot ta' KRISTU.

DUN KARM

Il-Għanja tal-Lsien Malti

(Mill-ktieb tat-tifkiriet)

X'jimpurtani 'khux feničju,
jekk hux għarbi jew latin,
jekk hux aħrax, jekk hux helu,
dan il-lsien tagħna l-Maltin.

Hu xin hu, dan Alla tana—
il-muftieħ tal-qalb u l-ḥsieb,—
bih nitolbu Ḥajr is-Sema,
bih nitkellmu ma' l-iħbieb.

Tgħallimnieħ fuq sider ommna,
kiber magħna fl-ewwel snin,
sfiq intiseġ ma' ġrajjetna
fl-isbaḥ ḥolma tal-għoxrin: